

قیام امن کے لئے امت مسلمہ کی ذمہ داری قرآن و سنت کی روشنی میں

The responsibility of the Muslim Ummah for establishing peace in the light of Quran and Sunnah

1. Dr Hafeez ur Rehman Rajput	2. Sadia Rehman
Assistant professor Department of Islamic Studies G c University Hyderabad	Lecturer in Islamic Studies , Jinnah college for women University of Peshawar, KPK Pakistan
Email: hafeezurrehman@gmail.com	Email: sadiarehman@uop.edu.pk

3. Dr.Rizwana

Assistant professor Department of Persian , GC University Lahore
Rizwanakhaliq3@gmail.com

To cite this article:

1. Dr.Hafiz ur Rehman 2.Sadia Rehman 3. Dr.Rizwan
, July – Dec Vol.5 Issue .2 (2024) Urdu
Al-Bahis Journal of Islamic Sciences Research, 5(2),77-91 Retrieved from
<https://brj isr.com/index.php/brj isr/article/view/14>




Attribution-NonCommercial-ShareAlike 4.0
International (CC BY-NC-SA 4.0)

OPEN  ACCESS



قیام امن کے لئے امت مسلمہ کی ذمہ داری قرآن و سنت کی روشنی میں

The responsibility of the Muslim Ummah for establishing peace in the light of Quran and Sunnah

Abstract

The Prophet of Islam (PBUH) established an Islamic society in a short period of 23 years and left a complete and savior system of trust for humanity through the universal and universal message of Islam. Hazrat Ameerul Momineen Ali Ibn Abi Talib says about the Prophet's philosophy of Ba'ath: "Even Malik sent Hazrat Muhammad (peace be upon him) to fulfill his promise and complete his prophet hood. The pledge was taken and the symbols of which were famous and the birth of Masood was blessed. At that time, the people of the earth were following different religions, different desires and different paths. Someone was telling God the image of the creatures, someone was distorting His names and someone was giving an indication of another God. The Lord guided everyone through you from misguidance and out of ignorance. 1(God Almighty started the series of Prophets to deliver the salvation and happiness of humanity. From Adam to Khatam-ul-Nabien, the messengers of the Messengers guided humanity to the light of knowledge from the darkness of ignorance, the light of faith from the darkness of disbelief, freedom from slavery, and God from humanism. It had to lead to worship. Every Prophet began his call to Tauheed, i.e. La ilaha illa Allah, In this way, he endured all kinds of hard ships and uprooted disbelief, polytheism and deviant ideas through the publication of the true religion. But after the death of the prophets from this world, the followers of this prophet would distort the divine message and distort his original face, then the prophet would be sent again by God.

This continued until the last Prophet was sent by Allah. He ended the chain of Prophet hood and declared the religion of Islam as an everlasting and eternal religion until the Day of Judgment.

Keywords: Responsibility, Muslim Ummah, Peace development, Quran, Sunnah

تعارف

قرآن مجید نے ایسے خدا کا تصور پیش کیا ہے جو رحمن اور رؤف و کریم ہے، اور اس نے پیغمبر اسلام حضرت محمد صلی اللہ علیہ وسلم کا جن الفاظ میں خاص طور پر تعارف کرایا ہے، وہ یہ ہے کہ آپ کو پوری کائنات کے لئے رحمت بنا کر بھیجا گیا ہے، "و ما ارسلناک الا رحمة للعالمین"۔ اس لئے اسلام کی تمام تعلیمات شفقت و محبت اور حکمت و مصلحت پر مبنی ہیں، اسلام نے نہ صرف اپنوں سے محبت سکھائی ہے بلکہ دشمنوں سے بھی حسن سلوک کا سبق دیا ہے، کیونکہ دراصل یہ دین ہے ہی "دین محبت"، جس میں قدم قدم پر خدا سے محبت رسول سے محبت، مسلمانوں سے محبت، پوری انسانیت سے محبت، یہاں تک کہ خدا کی، تمام مخلوقات سے محبت کی تعلیم دی گئی ہے۔ ایمان کے بعد اس دین میں جو چیز سب سے زیادہ محبوب و مطلوب ہے وہ "عدل" ہے، اور کفر کے بعد جو چیز سب سے زیادہ مذموم اور ناپسندیدہ ہے وہ "ظلم" ہے، اسی لئے بڑی حد تک مسلمانوں نے اپنی قوت و شوکت کے عہد میں اس کا عملی ثبوت دیا ہے اور ظلم و جور سے اپنا دامن بچایا ہے، بلکہ بعض دفعہ سیاسی کشمکش میں ایسا تو ہوا ہے کہ خود مسلمانوں کے ایک گروہ نے دوسرے گروہ پر زیادتی کی ہے، لیکن اس کی مثال شاذ و نادر ہی ملے گی کہ انہوں نے غیر مسلم رعایا کے ساتھ بد سلوکی کو روا رکھا ہو، اسی لئے ایک زمانہ تک بہت سی غیر مسلم اقلیتیں مسلمان حکومتوں کے زیر سایہ زندگی گزارتی رہی ہیں، اور انہوں نے اس خطہ کو امن و آشتی اور عدل و انصاف کے اعتبار سے اپنے ہم مذہب حکمرانوں سے بھی زیادہ مامون و محفوظ جگہ تصور کیا ہے۔ انسانی فطرت یہی ہے کہ رد عمل میں بعض دفعہ اور بعض علاقوں میں انتقامی اور جوابی کارروائی میں شریعت کی مقرر کردہ حدود سے تجاوز ہو جاتا ہے، مسلمان خواہ کتنے بھی دشوار حال میں ہوں وہ بحر حال خیر امت ہیں، اور ان کی حیثیت انسانیت کے لئے داعی و ہادی اور رہبر و رہنما کی ہے، اس لئے انہیں ایک طرف مغرب کے پروپیگنڈہ کا جواب دینا ہے، اور اسلام کی حقیقی تعلیمات بھی لوگوں کے سامنے پیش کرنی ہیں اور دوسری طرف مشکل اور صبر آزمائیاں میں بھی اپنے آپ کو اسلامی تعلیمات پر ثابت قدم رکھنا اور عملی طور پر اسلامی اخلاق کی تصویر دنیا کے سامنے پیش کرنا ہے۔

اسلام اور امن عالم

حدیث نبوی ہے "لا یحل لمسلم ان یروع مسلماً" ¹

(کسی مسلمان کے لئے دوسرے مسلمان کو خوف زدہ کرنا جائز نہیں ہے) یعنی اگرچہ وہ مذاق ہی کیوں نہ کر رہا ہو، مثال کے طور پر اس کا تلوار، لوہے یا لڈھے سے اس کی طرف اشارہ کرنا یا اس کا سامان لے لینا جس کو وہ اپنے پاس موجود نہ پا کر گھبرا جائے

المسلم من سلم المسلمون من لسانہ ویدہ ² .

¹ - مسند احمد، سنن ابی داؤد، طبرانی، التخریج: آخر جہ آبوداود، 5004

Masanid Ahmed, Sunan Abi Dawood, Tabrani, Takhri: Finally , Akhrija ,Abu Dawood , 2004

(مسلمان وہ ہے جس کی زبان اور جس کے ہاتھ سے مسلمان محفوظ رہیں۔)

یہ دو حدیثیں مسلمان اور غیر مسلم سب کے لئے عام ہیں۔ کیونکہ مسلم و کافر میں سے ہر ایک انسان ہے جس کو اللہ نے مکرم بنایا ہے اور اس کی جان، دین، عقل، آبرو اور مال کو محفوظ قرار دیا ہے، نیز اس لئے کہ اسلام نے دین و مذہب کی تفریق کے بغیر ہر انسان کے حقوق کو تحفظ عطا فرمایا ہے اور کسی بھی انسان پر کسی قسم کی زیادتی کو علی الاطلاق حرام قرار دیا ہے۔ کیونکہ ظلم بذات خود ایک جرم ہے جس کی تائید کوئی مذہب یا کوئی آسمانی ملت نہیں کرتی ہے۔ بلاشبہ اسلام امن و آشتی اور صلح و سلامتی کا مذہب ہے، اور اس کا منشور ہی امن عالم اور ایک صالح نظام کی دعوت ہے۔ اسلام کا دہشت گردی اور ظلم و فساد سے کوئی جوڑ ہی نہیں ہے۔

دہشت گردی اور ظلم و فساد درحقیقت صرف ان جارحانہ اقدام کو کہا جاسکتا ہے جو کسی امن پسند تو لیا یا عملاً معاہدہ فرد و افراد، قوم و جماعت اور ملک کے خلاف ہو۔ محض ظلم و عدوان، ناحق فتنہ و فساد برپا کر کے ایک صلح پسند معاشرہ و سماج میں خوف و ہراس کی نفسیات اور بے چینی و بے اطمینانی کی کیفیت پیدا کر دے اور معاہدہ افراد و گروہ یا ملک کی جان و مال عزت و آبرو کو خطرہ کی زد میں لے آئے، ایسا جارحانہ اقدام یقیناً عقل و منطق کے خلاف ہونے کے ساتھ اصول اسلام اور ضابطہ شریعت سے متصادم ہے۔ اسلام ہمیں ایسی عمل سے روکتا ہے جس سے کسی مسلمان کو یا انسانوں کو کسی تکلیف میں مبتلا کر دے مثلاً خیال میں چند چیزیں شامل ہیں۔

الف۔ کسی کی جان کو ناحق خطرہ میں ڈالنا، یا ہلاک کرنا

ب۔ مالوں کو لوٹنا، چھیننا، برباد کرنا،

ج۔ عزت و آبرو پر حملہ کرنا

د۔ کسی کے مذہبی شعائر کو منہدم کرنا

ه۔ یا مذہبی، اعمال پر پابندی لگانا، اس سے روکنا، اور ان چیزوں کے لئے جملہ وسائل استعمال کرنا۔

و۔ آئینی حق کو سلب کرنے کی راہیں نکالنا۔

یہ سبھی اجتماعی اور انفرادی حیثیت سے دہشت گردی اور ظلم و فساد میں داخل ہیں، اسی طرح کسی طبقہ کی حق تلفی اور اس کا استحصال، یا اس کی ملکیت سے اس کی بے دخلی، اس کے املاک پر غاصبانہ استیلاء، یہ سب اسی عمل کے مفہوم کلی کے جزئی افراد ہیں۔

إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ * ذَلِكَ لَهُمْ جِزْيٌ فِي الدُّنْيَا وَ لَهُمْ فِي الْآخِرَةِ عَذَابٌ عَظِيمٌ ﴿٣٣﴾³

جو لوگ اللہ اور اس کے رسول سے لڑتے ہیں اور زمین میں اس لیے تگ و دو کرتے پھرتے ہیں کہ فساد برپا کریں 55 ان کی سزا یہ ہے کہ قتل کیے جائیں، یا سولی پر چڑھائے جائیں، یا ان کے ہاتھ اور پاؤں مخالف سمتوں سے کاٹ ڈالے جائیں، یا وہ جلاوطن کر دیے جائیں۔ 56 یہ ذلت و رسوائی تو ان کے لیے دنیا میں ہے اور آخرت میں ان کے لیے اس سے بڑی سزا ہے۔

"فساد فی الارض کی سعی جس سے انسانیت لرز اٹھے اور بجائے امن و آشتی کے ماحول کے بغض و ایذا رسانی کے رویے اپنائے جائیں اور ہر انصاف پسند اس طرح کے اقدامات کو برا سمجھے، اس آیت کے خلاف اور دہشت گردی میں شامل ہے، خطبہ کی آیت میں " ینھی عن الفحشاء والمنکر " کے بعد "البغی" کا جو لفظ ہے وہ بھی دہشت گردی کی فی الجملہ تعبیر ہے، اس آیت کے مفہوم میں سرکشی، تعدی یعنی اپنی قوت اور طاقت کے بل بوتے پر دوسرے کو مغلوب کرنے اور ناجائز فائدہ اٹھانے کی سعی بھی داخل ہے، نیز خلاف عدل و اقدامات بھی دہشت گردی میں شامل ہیں۔

یہ آیت جگھڑے و فساد اور دہشت گردی کے تمام پہلوؤں کو اجاگر کرتی ہیں جو "ینھی" کے ذیل میں ہے، اور دنیا سے دہشت گردی، ظلم و تعدی، خوف و ہراس کی فضا کو ختم کرنے کا نظام بتاتی ہے، پس ظلم و تعدی، حق تلفی، جان، مال اور عزت و آبرو کی بربادی، خواہ فرد کرے یا جماعت یا حکومت، یہ سبھی دہشت گردی اور ظلم و زیادتی کے مفہوم میں داخل ہے۔

ناانصافی اور ظلم کے خلاف پر امن احتجاج اور اظہار حق نہ صرف یہ کہ جائز ہے بلکہ یہ واجب ہے، اور ظلم کے خلاف اٹھنا بشرطیکہ ظلم کی سیڑھی سے نہ ہو تو یہ جائز ہی نہیں بلکہ ضروری ہے، اللہ تعالیٰ نے دو مقام پر یہ حق دیتے ہوئے فرمایا :

الشَّهْرُ الْحَرَامُ بِالشَّهْرِ الْحَرَامِ وَالْحُرُمَاتُ قِصَاصٌ ۚ فَمَنْ اعْتَدَىٰ عَلَيْكُمْ فَاعْتَدُوا عَلَيْهِ بِمِثْلِ مَا اعْتَدَىٰ عَلَيْكُمْ ۚ وَاتَّقُوا اللَّهَ وَاعْلَمُوا أَنَّ اللَّهَ مَعَ الْمُتَّقِينَ ﴿۱۹۴﴾⁴

ماہ حرام کا بدلہ ماہ حرام ہی ہے اور تمام حرمتوں کا لحاظ برابری کے ساتھ ہوگا۔ لہذا جو تم پر دست درازی کرے، تم بھی اسی طرح اس پر دست درازی کرو۔ البتہ اللہ سے ڈرتے رہو اور یہ جان رکھو کہ اللہ انہیں لوگوں کے ساتھ ہے، جو اس کی حدود توڑنے سے پرہیز کرتے ہیں۔

، اور دوسری جگہ

وَإِنْ عَاقَبْتُمْ فَعَاقِبُوا بِمِثْلِ مَا عُوقِبْتُمْ بِهِ ۗ وَلَئِنْ صَبَرْتُمْ لَهُوَ خَيْرٌ لِلصَّادِقِينَ ﴿۱۲۶﴾⁵

اور اگر تم لوگ بدلہ لو تو بس اسی قدر لے لو جس قدر تم پر زیادتی کی گئی ہو۔ لیکن اگر تم صبر کرو تو یقیناً یہ صبر کرنے والوں ہی کے حق میں بہتر ہے۔

یعنی بدلہ لینا ضروری نہیں، لیکن اگر بدلہ لے تو اتنا ہی بدلہ لے جتنا کسی کے ساتھ کیا گیا، جرم و سزا میں تساوی ہو، ایسا نہ ہو کہ اینٹ کا جواب پتھر سے دے، کیونکہ حدود سے تجاوز اور ممنوعات و منہیات کا پہلو اختیار کرنا اسلام میں جائز نہیں۔ یہ معاملہ چونکہ انتہائی نازک ہے، اس لئے اسلام کی تعلیم یہ ہے: "وَلَنْ صَبْرٌ تَمْ لُھُو خیر للصابرین۔" اگر ایک طبقہ کی طرف سے ظلم و زیادتی ہو جس میں کچھ افراد شریک ہوں، تو مظلوم طبقہ کو ظلم کرنے والے کے خلاف قانونی چارہ جوئی کی طرف جانا چاہئے، ظالم یا اس کے گروہ سے انتقام لینے کا حق اسلام میں کسی مظلوم کو نہیں دیا گیا ہے، مجرموں کو ان کے جرائم کی سزا خود مظلوم افراد دینا شروع کر دیں تو پورے ملک میں لاقانونیت ہوگی، جرائم کی سزا کے لئے حاکم اور حکمران طبقہ مقرر کیا گیا ہے، یہ اب اس کی ذمہ داری ہوگی کہ مجرموں کو

4۔ القرآن 02: 194

Al-Quran 194 : 02

5۔ القرآن 16: 126

Al-Quran 126:16

سزا دے، عام حالات میں اسلام کا منفقہ اصول یہی ہے، اگر ہو مظلوم یا اس کا گروہ ظالم سے اس کے گروہ سے بدلہ لینا شروع کر دیں تو قانون حکومت بے معنی ہو جائے اور انتشاری کیفیت عام ہو جائے گی، کبھی اصل مجرم چھوٹ جائے گا، غیر مجرم زد میں آجائے گا، مجرم کی شناخت اور اس کے ظلم کی تعیین وغیرہ عمل کا تعلق قانونی ذمہ داری اور حکومت سے ہے۔ پس ظالم سے یا اس کے گروہ سے مظلوم کا یا اس کے گروہ کا بدلہ لینا ملکی اور شرعی دونوں ہی قانون سزا کے خلاف ہے۔ جگھڑاؤ فساد اور دہشت گردی کے جو بھی اسباب و عوامل ہوں ان کے لئے مختلف الجہات کوششوں کی ضرورت ہے:

الف۔ پہلی کوشش تو یہ ہو کہ قانونی طور پر اس کے دفاع کے لئے جو گنجائش ہو اسے قانون کے دائرے میں رہتے ہوئے دفع کیا جائے۔

ب۔ قانون کی بالادستی ہر ملک کے لئے سلامتی کی بنیاد ہے۔

ج۔ ظلم و ناانصافی کو واضح کرنے کے لئے مثبت دلائل کے ساتھ کلیدی عہدہ داروں سے لے کر دیگر ماتحت ذمہ داروں تک ظلم و ناانصافی کی شکایت تحریری طور پر مختلف زبانوں میں پہنچایا جائے۔

د۔ اخبارات و جرائد اور ذرائع ابلاغ کو انٹرویو دیئے جائیں، اور انصاف پسند گروہوں کی تائید بھی حاصل کی جائے۔

جان و مال، عزت و آبرو کی حفاظت شرعی اور قانونی حق ہے، یہاں دفاع فرض ہے، اس راہ میں اگر جان گئی تو وہ شہید ہوگا، نبی علیہ السلام کا فرمان ہے: "من قتل دو مالہ فھو شہید و من قتل دون عرضہ فھو شہید"، البتہ جان و مال کے دفاع کے لئے ظالموں کے خلاف قانون کی راہ کو ہی اپنایا جائے۔⁶

اسلام اور آزادی

تمام اخلاقی احکامات کے الوہی ڈھانچے کی بنیادیں کسی بھی فرد کی زندگی، اموال و جائیداد، عزت و آبرو اور آزادی اظہار و خیال کو نقصان پہنچانے یا ان قدروں کی پامالی سے ممانعت پر استوار ہیں۔ خدا تعالیٰ نے ان قدروں کو مقدس قرار دیا ہے۔

امرو نبی یا تعزیر و سزا (مثلاً فساد پکارت، قتل یا زخمی کرنے، زنا، بہتان طرازی اور چوری جیسے جرائم پر حدود) سے متعلق تمام تر قرآنی احکامات بنیادی طور پر حیات انسانی کے انہی چار دائروں کے تحفظ سے متعلق ہیں۔ مزید یہ کہ عقل انسان کو ان سزاؤں کی نوعیت اور حدود و قیود کی تعیین کا کوئی حق حاصل نہیں ہے۔⁸

⁶ محمد ظفر الدین مفتاحی، بدر الحسن قاسمی، محمد برہان الدین سنہلی، اسلام اور امن عالم ناشر۔ ایفا پبلیکیشنز، 161-ایف، جوگا بائی، جامعہ نگر، نئی دہلی، ص 119، 120
Muhammad Zafiruddin Muftihi, Badrul Hassan Qasmi, Mohammad Burhanuddin Sanbhali, Islam and Peace Alam Publisher. EFA Publications, 161-F, Joga Bai, Jamia Nagar, New Delhi, pg 119,120

⁷۔ رحمان احمد یوسفی، کراچی کا سفر (جرتی ٹوکراچی)، اشراق (مارچ 2010)، ص 172

Rehan Ahmed Yousafi, Karachi Travel (Journey to Karachi), Ashraq (March 2010), pg 172

<http://www.ishraqdawah.org/CurrentIshraqArticleDetail.aspx?Id=172>

⁸۔ جاوید احمد غامدی، داؤد یوکرٹیک پر وسران دارا منگلی گائیڈ ڈیکلیفیٹ "شہزاد سلیم (ٹرین)، رینا ٹینسینس (2000)، ص 172

محض ان دو صورتوں میں ہی ریاست یا عدالت کو یہ اختیار ہے کہ وہ مجرموں کو سزائے موت دے ایک اگر کوئی کسی کو قصداً قتل کر دے یا کوئی فرد یا گروہ زنا⁹ بالجبر، ڈکیتی، دہشت گردی، بغاوت یا شراکتیگری کرے، لیکن یاد رہے یہ حق فرد واحد یا کسی گروہ کو حاصل نہیں ہے

تاہم ارتداد، اہانت مذہب اور شراب نوشی کی سزاؤں سے متعلق اختلاف موجود ہے کیوں کہ جاوید احمد غامدی (اور ان کے تبعین) کا کہنا ہے کہ دور نبوت میں حد ارتداد کے اطلاق کی مثالیں دراصل الہیانہ مقصد کی تکمیل سے تعلق رکھتی ہیں۔ وہ ہمیشہ سے سزاؤں کے تناظر میں حدود/تعزیرات اور سیاست/شریعت جیسی دو قطبی تقسیم پر اصرار کرتے آئے ہیں۔ مابعد اسلامی حلقوں کا موقف ہے کہ ان لوگوں کو سزائے موت اس لیے دی گئی تھی کیوں کہ وہ رسول مکرّم صہ کی جانب سے براہ راست اتمام حجت ہو جانے کے بعد پیغام رسالت کو جھٹلانے کے مرتکب ہوئے تھے۔¹⁰

تبدیلی مذہب کی آزادی سے متعلق ان مفکرین کی دوسری توجیہ مذہبی آزادی کے انفرادی حق کے آزادانہ استعمال کے تصور پر مبنی ہے۔ کیونکہ ان کا ماننا ہے کہ اس کے برعکس خدائی اسکیم یعنی لوگوں کے ایمان و عمل کا امتحان لینے کی بنیاد ہی ڈھے جاتی ہے۔ اگر کسی فرد کو متفرق مذہب و نظریات کے مابین انتخاب کی آزادی اور کھلے عام اپنے مذہبی اعتقادات کو بیان کرنے اور ان پر عمل پیرا ہونے کے پیدائشی حقوق سے محروم کر دیا جائے تو اس سے الوہی ترکیب کی بنیاد کا چیلنج درپیش ہوگا جس کی خاطر دنیا پر زندگی کی تخلیق کی گئی ہے۔¹¹

تاہم مابعد اسلامی حلقوں کے نزدیک اگر کوئی فرد انفرادی طور پر، کسی گروہ یا کسی قوم کی صورت کسی دوسرے فرد کو میسران چار مقدس حقوق (زندگی، اموال و جائیداد، عزت و آبرو اور آزادی) کی پامالی کا باعث بنتا ہے تو اس صورت میں یہ فرد ان مقدس دائروں پر اپنا حق کھودے گا۔¹²

مکرر عرض ہے کہ یہ ان منفرد اصولوں اور منہج تعبیر کا ثمر ہے کہ جہاد کی باقی ماندہ واحد قسم، یعنی مسلح جدوجہد بھی انہیں چار دائروں کے تحفظ اور بقا سے متعلق اور انہی پر منحصر ہے۔ اس سے مراد یہ ہے کہ مسلح جہاد کا جواز اسی وقت میسر ہو سکتا ہے جب کسی قوم یا ریاست کی جانب سے ایسے منصوبے عمل میں لائے جائیں جن سے مذہبی جبر اور ناانصافی کو شہ ملے۔ اس صورت میں بھی جہاد کا حکم جاری

کرنے کی شرعی شرائط پوری کرنا لازمی ہے۔ جیسا کہ اس فیصلے کا حق ریاست کو ہے، فوجی طاقت میں توازن ہونا چاہیے، جنگ کے التزام کا اخلاقی جواز میسر ہو، برسر پیکار ممالک کے مابین کوئی امن سمجھوتہ یا عالمی معاہدہ نہ ہوں یہاں یہ بات ذکر کرنا بھی اہم ہے کہ ہمیں تصوراتی ارتقاء کی ایک جھلک نظر آتی ہے۔ مابعد

Javed Ahmad Ghamdi, The Democratic Processes in the Rightly Guide Califette "Shahzad Saleem (Train), Reniusanis (2000). Pg 172

<http://www.monthlyrenaissance.com/issue/content.aspx?id=580>

⁹. Muhammad farooq khan ,Islam and the Modern world : A Discussion on some Important Contentious Issues (Mardan : Awareness for Moderation,2009) pg 10

¹⁰. Javed Ahmed Ghamidi , Burhan (lahore: Al-Mawrid , 2006), khan ,Islam and the Modern world ,3_35;also see various sections of chapter 5 and 6. Pg 138

¹¹. Ibid , pg 40

¹². Javed Ahmed Ghamidi,Meezan (lahore : Al- Mawrid ,2009),589

اسلامی مفکرین مصلحانہ جہاد اور مدافعت جہاد جیسی تقسیم سے مولانا مودودی کے تصور جہاد کو ترک کر چکے ہیں۔ ان کا کہنا ہے کہ تمام غزوات و سرایا کا تعلق البیانہ مقصد کی تکمیل سے تھا اور اب ان کی حیثیت محض تاریخی زمرے کی سی رہ گئی ہے۔¹³

ظہر الفساد فی البر والہجر

آج سے 133 برس پہلے کا واقعہ ہے کہ دنیا استبداد و استعباد کے عذاب الیم میں مبتلا تھی۔ غلامی کی زنجیروں نے اس کا بند باند جکڑ رکھا تھا، فرماں روا بیان ملک، امرائے شہر، روسائے قبائل، اپنے اپنے حلقہ فرمانروائی میں "ارباب من دون اللہ" تھے اور ان کے ہاتھ میں ان کے اطاعت گزار اور پیرو بلکل مثل معدوم الاءرادۃ عمل کے تھے، جن کی زندگی کا واحد موضوع صرف اپنے قادر قابض کی تکمیل ہوائے نفس و اتباع مرضات تھا۔ صدائے حق کی حقیقت اور امور واقعات کی صداقت کا فیصلہ سلاطین و امراء کے چشم و ابرو کا ایک اشارہ، اور ملوک و رؤساء کے کام و دہن کی ایک جنبش کرتی تھی۔ مسیح 1700 برس پہلے، ذات شاہی ہر تقدیس سے متصف، ہر احترام فوق العادت سے مقدس، اور ہر نقص و عیب سے مبرا تھی، کیونکہ وہ خدا تھی، خدا کا سایہ تھی، یا کم از کم مرتبہ انسانیت سے ایک بالاتر شے ضرور تھی۔

فرعون مصر دیوتا تھے۔ اسی لئے مصر کے ایک فرعون نے مسیح سے 1700 برس پہلے اپنے درباریوں کو کہا تھا "انار بکم الاعلیٰ" یعنی موسیٰ کا خدا کون ہے؟ تمہارا بڑا خدا تو میں ہوں "گلدانیوں کے ملک میں نمود بابل کی پرستش کے لئے ہیکل بنتے تھے، ہندوستان کے راجہ دیوتاؤں کے اوتار زمین پر اترتے تھے، روما کا پوپ خدا کے فرزند کا جانشین تھا، اور اس کا آستانہ قدس سجدہ گاہ ملوک و سلاطین۔

روم کے قیصر اور فارس کے کسری، گودیوانہ تھے، لیکن فطرت سے بشریہ سے منزہ، اور مرتبہ انسانیت سے بلند تر ہستی تھے، جن کے سامنے بیٹھنا ممنوع، جن کے سامنے ابتدائے کلام گناہ، جن کا نام لینا سوء ادب، اور جن کی شان میں ادنیٰ سا اعتراض بھی موجب قتل تھا، بیت المال ملکی سامان مصرف، رعایائے ملک غلامان درگہ شاہنشاہی تھے۔

دنیا اسی تعبد و غلامی اور ذلت و تحقیر میں غوطہ زن تھی کہ بحر احمر کے سوا حل پر ریگستانی سر زمین میں ایک "عربی بادشاہ" کا ظہور ہوا، جس نے اپنے معجزانہ زور توانائی سے قیصر و کسری کے تخت الٹ دئے، بابائے رومیہ الکبریٰ کے ایوان قدس کی بنیادیں بلا دیں، تعبد و غلامی کی زنجیریں اس کی شمشیر غیر آہنی کی ایک ضرب سے کٹ کر ٹکڑے ٹکڑے ہو گئیں۔

اور استقلال ذات فکر، حریت خیال و رائے، شرف و احترام نفس، مساوات حقوق اور ابطال شاہنشی کی روشنی میں دنیائے قدیم کے قلب سے نکل کر تمام دنیا میں پھیل گئی شاہان عالم مرتبہ قدوسیت و معصومیت سے گر کر عام سطح انسانی پر آگئے اور عام انسان سطح غلامی و حیوانیت سے بلند ہو کر مصر و بابل کے دیوتاؤں اور

¹³ -- حسن الامین،، ترجمہ: محمد تہامی، بشر، حدیفہ مسعودہ مذہب، ریاست اور سماجی تبدیلیاں، اقبال انٹرنیشنل انسٹیٹیوٹ فار

ریسرچ اینڈ ڈیٹا لگا، اسلام آباد اشاعت: دوم، مئی 2020ء، ص 223

روم و ایران کے قصر و کسری کے پہلو پہلو کھڑے ہو گئے، اور بقول گین (مشہور مؤرخ) "قوائے عملی و زندہ دلی جو صومعوں اور خانقاہوں میں پڑی سوتی تھی، عسکری حجاز کی آواز دہل سے چونک پڑی۔ اور اسلام کی اس نئی سوسائٹی کا ہر ممبر حسب استعداد فطرت و حوصلہ اپنے اپنے مرتبے پر پہنچ گیا۔"

یہ معجزانہ قوت و توانائی کیا تھی؟ جلال روحانی سے بھری ہوئی ایک آواز تھی، جو بونفیس کی پہاڑی سے بلند ہوئی، اور جس سے گنبد عالم کا گوشہ گوشہ گونج اٹھا، کہ اے اہل عالم

فُلِّ يَا بَلِّ الْكَيْبِ تَعَالَوْا إِلَى كَلِمَةٍ سَوَاءٍ بَيْنَنَا وَ بَيْنَكُمْ أَلَّا تَعْبُدُوا إِلَّا اللَّهَ وَ لَا تُشْرِكُوا بِهِ شَيْئًا وَ لَا يَخْذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿٦٤﴾¹⁴

کہو، اے اہل کتاب! آؤ ایسی بات کی طرف جو ہمارے اور تمہارے درمیان یکساں ہے۔ یہ کہ ہم اللہ کے سوا کسی کی بندگی نہ کریں، اسکے ساتھ کسی کو شریک نہ ٹھہرائیں، اور ہم میں سے کوئی اللہ کے سوا کسی کو اپنا رب نہ بنالے۔۔۔ اس دعوت کو قبول کرنے سے اگر وہ منہ موڑیں تو صاف کہہ دو کہ گواہ رہو۔ ہم تو مسلم ﴿صرف خدا کی بندگی و اطاعت کرنے والے﴾ ہیں۔

اس ایک آواز سے انسانی جباری والوہیت کے بت سرنگوں ہو کر گر پڑے۔ شہنشاہیوں کا پر اسرار اور عجب الخواص طلسم ٹوٹ گیا، بادشاہ، خادم، رعایا، بیت المال، خزینہ عمومی اور تمام انسان مساوی الرتبہ قرار پائے۔ عرب کے بادشاہ نے اپنے لئے قصر و ایوان طیار کرایا، نہ قائم و دیبا کے فرش بچھائے، نہ سونے چاندی کی کرسیوں سے دربار سجایا، اور نہ اس اپنی ہستی کو انسانیت سے مافوق بتایا۔¹⁵

مساوات قانون کی اصلی تصویر صرف اسلام کے مرقع ہی میں مل سکتی ہے۔ قانون اسلام کی نگاہ میں حاکم و محکوم اور امام و عامرہ ناس یکساں ہیں۔ کیا اسلام سے پہلے یہ ممکن تھا کہ بادشاہ اپنی رعایا کے مقابلہ میں ایک معمولی آدمی کی طرح عدالت میں حاضر ہو؟ حضرت عمر رضی اللہ تعالیٰ عنہ اور ابی رضہ ابن کعب میں ایک معاملہ کی نسبت نزاع ہوئی۔ زید بن ثابت رضی اللہ تعالیٰ عنہ کے ہاں مقدمہ پیش ہوا۔ حضرت عمر رضہ جب ان کے پاس گئے تو انہوں نے تعظیم کے لئے جگہ خالی کر دی۔ حضرت عمر رضہ نے فرمایا: ابن ثابت! یہ پہلی بے انصافی ہے جو تم اس مقدمے میں کی " یہ کہہ کر اپنے فریق کے برابر بیٹھ گئے۔ (کتاب الخراج)

اسی طرح حضرت امیر رضہ جب ایک مقدمہ میں مدعا علیہ بن کر آئے تو ان کو مدعی کے برابر کھڑا ہونا پڑا۔ (عقد الفرید)

عہد عباسیہ میں حکومت اسلامی کی خصوصیات بہت کم باقی تھیں، لیکن پھر بھی جب مدینہ کی قلیوں نے خلیفہ منصور پر دارالقضاء میں دعویٰ کیا، تو خلیفہ کو تنہا ان قلیوں کے دوش بدوش قاضی کے سامنے آنا پڑا۔ مامون کے دربار میں اسکے بیٹے عباس پر ایک بڑھیا نے نالش کی، اور شہزادہ عباس کو برسر دربار بڑھیا کے سامنے کھڑے ہو کر اپنے مقدمہ کی سماعت کرنی پڑی۔

قانون اسلامی میں قریب و بعید کا بھی کوئی امتیاز نہیں آحضرت نے صاف فرمایا۔

عن عبادة بن الصامت قال قال رسول الله صلعم اقيموا حدود الله على القريب والبعيد، ولا تاخذكم في الله لومة لائم۔ (ابن ماجہ کتاب الحدود)

¹⁴۔ القرآن 3 : 64

خدا کے حدود یعنی خدا کے مقررہ کردہ قوانین و آئین دور و قریب، رشتہ دار و غیرہ رشتہ دار سب پر یکساں جاری کرو، اور خدا کے معاملہ میں تم ملامت کرنے والوں کی ملامت کی پروا نہ کرو۔¹⁶

نظام زندگی۔

جو رسول اللہ ص نے دنیا کو عطا فرمایا۔ ظاہر ہے کہ اس کا رشتہ اسی نظریہ توحید و خدا پرستی کے ساتھ وابستہ ہونا چاہیے اور اس کے ساتھ اس کی وسعت میں وہ تمام اسباب معاش بھی آنے چاہئیں جو ایک انسان کو دنیا میں عافیت و اطمینان کے ساتھ باعزت زندہ رہنے کے لیے ضروری ہیں گویا اسلامی نظام ایک سلسلہ ہے جس کا ایک سرخالق کائنات سے جا ملتا ہے اور دوسرا مخلوق سے وابستہ ہے۔ اس رشتہ اور سلسلے کو عرف میں دین یا مذہب کہا جاتا ہے۔

دین فطرت اور صحیح مذہب وہی ہو سکتا ہے جو خالق و مخلوق دونوں کے فطری مذہب وہی ہو سکتا ہے جو دین و دنیا اور معاش و معاد دونوں کی کامیابی کا ضامن ہو حقوق کو اپنی اپنی حد میں پورا کرے اور جس کے ذریعہ سے ایک انسان بیک وقت اللہ تعالیٰ سے بھی پورا تعلق قائم رکھے اور تمام مخلوق سے بھی۔ اپنے نفس اور اہل و عیال سب متعلقین کی ضرورتیں بھی پوری کرے اور اپنے مالک و خالق کو بھی ہر قدم پر راضی رکھے۔

حضرت آدم علیہ السلام سے لے کر خاتم الانبیاء ص تک تمام انبیاء و رسل کے آنے کا مقصد وحید خالق و مخلوق میں اسی رابطہ کو مستحکم و مضبوط بنانا اور خلق خدا کو اسی نظام کا پابند بنانا ہے۔ تمام آسمانی کتابیں اسی نظام کی تشریح و تکمیل کے لیے نازل ہوئیں۔ اور اسی کو عملی جامہ پہنانے کے لیے انبیاء علیہم السلام و رحمتہ اللہ بھیجے گئے۔ کوئی آسمانی شریعت اور مذہب ایسا نہیں جس میں خدا و خلق دونوں کے حقوق کی ادائیگی اور تعلق مع اللہ اور تعلق مع الخلق کی ہمواوری کا اہتمام نہ کیا گیا ہو، جبکہ دوسرے لفظوں میں معاش (یعنی دنیوی زندگی) سے تعبیر کیا جاتا ہے اور اپنے اپنے زمانے میں ہر رسول و نبی معاش و معاد یعنی اخروی زندگی سے قطع نظر کر لی جائے تو معاش یعنی دنیوی زندگی بھی ہمواور پر لطف نہیں رہ سکتی۔ اسی طرح معاش سے قطع نظر کر کے معاد کی فکر بھی کامیاب نہیں ہو سکتی۔ نصاریٰ کے دین میں جو رہبانیت "یعنی ترک دنیا" کی تعلیم بتلائی جاتی ہے وہ بھی عیسائیت کی اختراع ہے۔ نہ خدا تعالیٰ نے اس کا حکم دیا ہے نہ ان کے رسول حضرت عیسیٰ علیہ السلام نے۔ اسی طرح قرآن و کریم نے یہ واضح کر دیا:

ثُمَّ قَفَّيْنَا عَلَىٰ آثَارِهِم بِرُسُلِنَا وَقَفَّيْنَا بِعِيسَىٰ ابْنِ مَرْيَمَ وَآتَيْنَاهُ الْإِنجِيلَ ۗ وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً ۗ وَرَبَّنَا إِنَّا أَتَيْنَاكَ

رِضْوَانًا لِّلَّذِينَ آمَنُوا فَتَقَبَّلْنَاهُمْ مِنَّا ۗ آمَنُوا بِحُجَّتِنَا ۗ فَسَيُؤْتُونَ ﴿٢٧﴾¹⁷

ان کے بعد پھر بھی ہم اپنے رسولوں کو پے در پے بھیجتے رہے اور ان کے بعد عیسیٰ بن مریم (علیہ السلام) کو بھیجا اور انہیں انجیل عطا فرمائی اور ان کے ماننے والوں کے دلوں میں شفقت اور رحم پیدا کر دیا ہاں رہبانیت (ترک دنیا) تو ان لوگوں نے از خود ایجاد کر لی تھی ہم نے ان پر اسے واجب نہ کیا تھا سو اے اللہ کی رضا جوئی کے۔ سو انہوں نے اس کی پوری رعایت نہ کی پھر بھی ہم نے ان میں سے جو ایمان لائے تھے انہیں ان کا اجر دیا اور ان میں زیادہ تر لوگ نافرمان ہیں۔ انہوں نے رہبانیت کی بدعت خود نکالی ہم نے ان کو اس کا حکم نہیں دیا۔

غرض نہ معاد کے بغیر معاش درست ہو سکتا ہے اور نہ عادت معاش کے بغیر عام لوگوں کے لیے معاد کی فکر کامیاب ہو سکتی ہے اور ہر آنے والا رسول چونکہ خدا اور کے ساتھ معاش کو بھی درست کرے اور معاد خلق کے درمیان ایک واسطہ کی حیثیت رکھتا ہے اس لئے اس کا اصل فریضہ یہی ہوتا ہے کہ وہ انسان کے معاد کی اہمیت اور اولیت کو ان کے ذہنوں سے غائب نہ ہونے دے۔ وہ جس قدر اس فریضے کی ادائیگی میں کامیاب ہوتا اسی قدر اللہ تعالیٰ کے نزدیک اس کا درجہ بلند ہوتا ہے۔ ارشاد باری تعالیٰ ہے۔ تک المرسل فضلنا بعضهم علی بعض۔¹⁸

¹⁶ - ابوالکلام آزاد، اسلام میں آزادی کا تصور، اہتمام، میاں شبیر احمد کھٹانہ، ناشر، مکتبہ جمال، لاہور، ص 28، 27

Abul Kalam Azad, the concept of freedom in Islam, organized, Mian Shabbir Ahmed Khatana, Publisher, School Jamal, Lahore, pg 27,28

¹⁷ - القرآن 57 : 27

Al-Quran 27 : 57

¹⁸ - القرآن 2 : 253

یعنی ہم نے ان رسولوں میں بعض کو بعض پر فضیلت دی ہے۔ انہیں درجات کامیابی کا نتیجہ ہے۔

فرائض رسالت میں آنحضرت صہ کا کامیابی تمام انبیاء علیہ السلام پر فائق ہے۔

ہمارے آقا سردار عالم صہ کو سید الرسل اور امام الانبیاء قرار دینے کی بڑی وجہ بھی اصلاح خلق کے بارے میں آپ صہ کی وہ حیرت انگیز کامیابی ہے جو تمام انبیاء سابقین کے مقابلے میں خاص اہمیت رکھتی ہے۔

میدان حشر میں حسب تصریحات حدیث نبوی آنحضرت صہ کی امت تمام انبیاء سابقین کی امتوں سے زیادہ بھی ہوگی اور فائق بھی۔

جس زمانے میں ملکہ اور جس قوم میں آنحضرت مبعوث ہوئے وہ اصلاح سے انتہائی دور تھی۔

رسول کریم صہ کے مبعوث ہونے کا زمانہ انتہائی ظلمت و گمراہی کا زمانہ تھا جس میں تقریباً پورا عالم انسانیت مشرق سے لے کر مغرب تک خدا سے اپنا رشتہ یکسر توڑ چکا تھا۔ انسان خدا اور آخرت کو بھلا کر دنیا کے عام جانوروں کی طرح صرف پیٹ بھرنے اور چند روزہ راحت و لذت حاصل کر لینے کو ہی اپنی معراج کمال سمجھ بیٹھا تھا۔ قرآن کریم نے اسی صورت حال کو بیان فرمایا۔ ورضوا بالجوۃ الدنیا واطمانوا بہا۔ "یعنی یہ لوگ صرف دنیا کی زندگی میں مگن ہو گئے اور اسی پر مطمئن ہو بیٹھے۔"

اور حقیقت شناس اہل بصیرت کے نزدیک ان کی مثال اس وقت اس بچے کی سی تھی جو ایک کروڑ روپے کے چیک کو پھینک کر ایک جھنجھنے پر راضی ہو جائے۔ حقیقت شناس لوگوں کی نظر میں صرف دنیا پر مٹنے والے لوگ سب کے سب نابالغ بچے ہیں جو

حقیقت کو نہیں سمجھتے۔ دانائے روم نے خوب فرمایا:

خلق اطفال اند جز مرد خدا

نیست بالغ جزر ہیدہ از ہوا

دنیا کی رنگینوں میں مست ہو کر خدا اور آخرت کو بھلا دینے والا درحقیقت رنگین پردوں کو اپنا محبوب سمجھ بھینٹتا ہے۔ یہاں ضرورت ہوتی ہے کسی حقیقت شناس بصیرت کی جو اس نگاہ کو ان پردوں سے آگے بڑھا کر مقصود اصلی تک پہنچائے۔

مولانا جامی رح نے فرمایا:

ہمہ اندر ز من ترازین ست

کہ تو طفلی و خانہ رنگین ست

اور جب کوئی ان رنگین پردوں کا فریب خوردہ حقیقت سے روشناس ہو جاتا ہے تو بے ساختہ کہہ اٹھتا ہے۔

جزاک اللہ چشم باز کردی

مرا با جان جاں ہمراز کردی

اس کو محسوس ہو جاتا ہے کہ میں نے جس چیز کو اپنا محبوب بنایا ہوا تھا وہ محض ایک فریب تھا محبوب تو راء الراء ہے۔

کچھ بھی مجنوں جو بصیرت تجھے حاصل ہو جائے

تو نے لیلیٰ جسے سمجھا ہے وہ محمل ہو جائے

غرض خاتم النبیین صہ کا زمانہ بعثت وہ زمانہ ہے جب تقریباً ساری دنیا خدا آخرت اور معاد کا سبق قطعاً بھلا کر صرف معاش کے پیچھے پڑی ہوئی تھی۔ انسان اپنی اصلی حیثیت کو بھلا کر زیادہ سے زیادہ ایک ہوشیار جانور بن کر رہ گیا تھا جو اپنی ہوشیاری سے دوسرے جانوروں پر حکومت کرتا تھا۔ رسول کریم ﷺ نے آئینہ حقیقت نما دکھلا کر ان کو ان کی اصلی صورت و شکل اور اس کے تقاضوں سے آگاہ کیا جس کا حاصل خدا شناسی اور خدا پرستی ہے۔ اور جیسا کہ تصور معاد کے

بغیر معاش بھی کبھی ہموار نہیں ہو سکتا۔ اس لیے ان کے معاش میں طرح طرح کی ناہمواریاں، اظلم و جور، چوری ڈاکہ، ابد معاشی، عیاشی، بے حیائی بری طرح چھا گئی تھی¹⁹۔

کا

ﷺ

ادب رسول اللہ

رسول اللہ ﷺ ساری کائنات کے لئے رحمت بنا کر بھیجا گیا۔ چنانچہ رسول اللہ صلی اللہ علیہ وسلم کو ہر وہ خوبی عطاء کی گئی جو کسی بھی بہترین انسان میں ہو سکتی ہے۔ مثلاً جمال (خوبصورتی) و کمال، ایثار و ہمدردی، غمخواری و شفقت، صبر و رضا، یہ وہ اوصاف ہیں جو کسی بھی انسان کو عظیم تر بنا دیتے ہیں۔ یہ تمام کے تمام اوصاف نبی کریم صلی اللہ علیہ وسلم میں بدرجہ اتم موجود تھے۔ چنانچہ کوئی شاعر انہی صفات عظیمہ کی طرف اشارہ کرتے ہوئے کہتا ہے۔

حسن یوسف دم عیسیٰ یذبیضاداری
آنچہ خواہاں ہمہ دارند تو تنہاداری

کہ جو صفات اللہ تعالیٰ نے تمام پیغمبروں کو عطاء کی تھیں وہ ساری کی ساری ہمارے رسول مدنی صلی اللہ علیہ وسلم کو عطاء کی گئی تھیں۔ شاعر کی یہ بات مبالغہ آرائی پر مبنی نہیں ہے۔ بلکہ حقیقت کی عین عکاسی ہے۔ اگر ہم قرآن و حدیث کا مطالعہ کریں تو یہ بات ہم روز روشن کی طرح ہو جائے گی کہ جتنی امتیازی صفات دوسرے انبیاء کرام علیہم میں موجود تھیں وہ ساری کی ساری صفات ہمارے رسول کریم صلی اللہ علیہ وسلم میں جمع کر دی گئی تھیں۔ ایسا کرنے کی وجہ یہ تھی کہ لوگوں کے دلوں میں رسول کریم صلی اللہ علیہ وسلم کی عقیدت و محبت اور ادب و احترام زیادہ سے زیادہ پیدا کر دیا جائے کیونکہ لوگ حسین و جمیل چیزوں سے محبت بہت زیادہ کرتے ہیں۔ یہ انسانی طبع ہے۔ چنانچہ رسول اللہ صلی اللہ علیہ وسلم کو حسن بھی خوب دیا گیا۔ تاکہ لوگ آپ صلی اللہ علیہ وسلم سے محبت کریں۔ اس کے ساتھ ساتھ آپ صلی اللہ علیہ وسلم کو اخلاق حسنہ اور فاضلہ سے بھی مرقع کیا گیا۔ تاکہ صاحب عقل و خرد بھی آپ صلی اللہ علیہ وسلم سے انتہائی محبت اور عقیدت و احترام کا اظہار کریں، اور اس کے لیے مجبور ہو جائیں کیونکہ عقل اخلاق حسنہ اور فاضلہ سے متصف لوگوں سے محبت کرنے پر مجبور کرتی ہیں۔

یہ ساری صفات آپ صہ میں پیدا ہی اس لئے کی گئی تاکہ لوگ آپ صہ کا ادب و احترام کریں، اور کوئی ایسی حرکت اور کیفیت و انداز اپنانے کی کوشش نہ کریں جو رسول اللہ صہ کے آداب کے منافی ہوں۔ اس لئے کہ جب تک کسی بھی ذات کا ادب و احترام پیدا نہ ہو گا اس کی بات کو اہمیت و حیثیت نہ دی جائے گی، اور جب کوئی اہمیت و حیثیت نہ دی جائے گی تو اس کی بات بھی نہ مانی جائے گی۔ رسول اللہ صہ کی بات کو نہ ماننے والا تباہ و برباد ہو جاتا ہے۔ چنانچہ اس تباہی اور بربادی سے بچانے کے لیے جس قدر زور اللہ تعالیٰ نے اپنے کلام پاک میں رسول اللہ صہ کے ادب و احترام پر دیا ہے۔ اس قدر زور کسی بھی شخصیت کے ادب و احترام پر نہیں دیا گیا۔ اور ہر ایسی حرکت سے روک دیا گیا ہے جو رسول اللہ صہ کے آداب کے منافی ہو۔ ارشاد باری تعالیٰ ہے۔

يَا أَيُّهَا الَّذِينَ آمَنُوا لَا تَقْدِمُوا بَيْنَ يَدَيْ اللَّهِ وَرَسُولِهِ وَ اتَّقُوا اللَّهَ إِنَّ اللَّهَ سَمِيعٌ عَلِيمٌ ﴿۱﴾²⁰

اے لوگو جو ایمان لائے ہو، اللہ اور اس کے رسول کے آگے پیش قدمی نہ کرو، اور اللہ سے ڈرو، اللہ سب کچھ سننے اور جاننے والا ہے غور فرمائیں کہ اس آیت میں آپ صہ کا یہ ادب بیان فرمایا گیا ہے کہ آپ صہ سے کسی بھی طرح آگے بڑھنے کی کوشش نہیں کرنی۔ نہ گفتگو میں اور نہ ہی اعمال اور کردار میں یعنی جب رسول اللہ صہ کسی معاملہ میں گفتگو نہ فرمائیں تو تمہیں بھی اس معاملہ میں گفتگو کرنے کی اجازت نہیں ہے۔ بلکہ تم پر لازم ہے کہ رسول اللہ صہ کی موجودگی میں ہمیشہ خاموش رہ کر۔ کیونکہ رسول اللہ صہ کی موجودگی میں تمہارا بولنا آداب رسول اللہ صہ کے خلاف ہے۔

¹⁹ ابو حمزہ عبد الخالق صدیقی، اسلام کا نظام اخلاق و ادب، انصار السنہ پبلیکیشنز، لاہور، ص 11، 12

Abu Hamza Abdul Khaliq Siddiqui, the system of Islam, Ansar al -Sana Publications, Lahore, pg 11, 12

²⁰ القرآن 49: 01

اب ایسے لوگوں کو اپنے کردار کا جائزہ لینا چاہئے۔ کہ جو حدیث رسول اللہ ص کے ہوتے ہوئے بھی دوسروں کے قول و فعل کو پیش کرتے ہوں یعنی حدیث رسول صہ پر دوسروں کے قول و فعل کی اہمیت دینے کی کوشش کرتے ہوں۔ یہ صورت بھی رسول اللہ صہ سے آگے بڑھنے کی ایک کوشش ہے کہ جس کو کسی بھی طرح جائز قرار نہیں دیا جاسکتا۔ لہذا رسول اللہ صہ کے آداب و احترام کا تقاضا یہ ہے کہ جب آپ صہ کی کوئی حدیث آجائے اس کے سامنے اپنی گردن جھکا دینا چاہئے۔ اور اس حدیث کی موجودگی میں اپنے خیالات و آراء سے بچنا چاہئے۔ کیونکہ یہی مومنوں کا شیوہ و کردار ہے۔ اسی میں ہی کامیابی کا راز پوشیدہ ہے۔ ارشاد باری تعالیٰ ہے:

إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللَّهِ وَ

رَسُولِهِ لِيَحْكُمَ تَحْتَ اللَّهِ أَنْ قَالُوا سَمِعْنَا وَأَطَعْنَا ۗ وَأُولَٰئِكَ هُمُ الْمُفْلِحُونَ ﴿٥١﴾

" ایمان لانے والوں کا کام تو یہ ہے کہ جب وہ اللہ اور رسول کی طرف بلائے جائیں تاکہ رسول ان کے مقدمے کا فیصلہ کرے تو وہ کہیں کہ ہم نے سنا اور اطاعت کی۔ ایسے ہی لوگ فلاح پانے والے ہیں، "

مذکورہ انداز کامیاب مومنوں کا ہے کہ ہم آپ صہ کی بات کو سنتے ہیں، اور سنتے ہی گردن جھکا دیتے ہیں۔ اس کے برعکس بد بخت ہیں وہ لوگ جو آپ صہ کے فرامین کو کوئی اہمیت نہ دیں۔ بلکہ دوسروں کی باتوں پر اعتماد کریں اور سننے کے مطابق زندگی گزارنے کو اپنا نصب العین قرار دیں۔²²

خلاصہ

اسلام امن و آشتی اور صلح و سلامتی کا مذہب ہے، اور اس کا منشور ہی امن عالم اور ایک صالح نظام کی دعوت ہے۔ اسلام کا ظلم و فساد، دہشت گردی سے کوئی جوڑ ہی نہیں ہے۔ جو کسی امن پسند تو لا یا معلما معاہد فرد و افراد، قوم و جماعت اور ملک کے خلاف ہو۔ محض ظلم و عدوان، ناحق قتل و فساد برپا کر کے ایک صلح پسند معاشرہ و سماج میں خوف و ہراس کی نفسیات اور بے چینی و بے اطمینانی کی کیفیت پیدا کر دے اور معاہد افراد و گروہ یا ملک کی جان و مال عزت و آبرو کو خطرہ کی زد میں لے آئے، ایسا جارحانہ اقدام یقیناً عقل و منطق کے خلاف ہونے کے ساتھ اصول اسلام اور ضابطہ شریعت سے متصادم ہے۔ دہشت گردی اور نا انصافی، ظلم و فساد وہ حد سے بڑھا ہوا ظلم ہے جس کا ارتکاب افراد، گروہ یا حکومتیں کسی انسان، اس کے دین، اسکے خون، اس کی عقل، اور اس کے مال اور اسکی عزت پر زیادتی کے طور پر کرتی ہیں، اس میں خوف زدہ کرنے، تکلیف پہنچانے، دھمکی دینے، ناحق قتل کرنے، خونریزی کی مختلف صورتیں، راستے کو پر خطر بنانے اور ڈاکہ زنی کی تمام اقسام داخل ہیں، نیز اس میں تشدد یا دھمکی کی ہر وہ کاروائی شامل ہے جو کسی فرد یا گروہ کے مجرمانہ منصوبہ کو بروئے کار لاتے ہوئے کی جائے اور جس کا مقصد لوگوں میں رعب پیدا کرنا یا ان کو تکلیف پہنچا کر خوف زدہ کرنا یا ان کی زندگی، ان کی آزادی، ان کی سلامتی اور ان کے حالات کو خطرہ سے دوچار کرنا ہو، اس کی اقسام میں ماحولیات کو بگاڑنا، انتفاع کی چیزوں یا عمومی یا پرائیویٹ املاک کو تباہ کرنا یا ملکی اور قدرتی ذرائع پیداوار کو خطرہ سے دوچار کرنا شامل ہے۔ یہ تمام کاروائیاں فساد فی الارض کی مختلف صورتیں ہیں جن سے اللہ تعالیٰ نے مسلمانوں کو منع کیا ہے: "اور زمین میں فساد نہ مچاؤ، بے شک اللہ تعالیٰ فساد پھیلانے والوں کو پسند نہیں فرماتا"۔

²¹ - القرآن 24 : 51

Al-Quran 51 : 24

²² - ابو حمزہ عبد الخالق صدیقی، اسلام کا نظام اخلاق و ادب، انصار السنہ پبلیکیشنز، لاہور، ص 45

Abu Hamza Abdul Khaliq Siddiqui, the system of Islam, Ansar al -Sana Publications, Lahore, pg 45

سفارشات

☆ قوم کے نظام اخلاق و نظام عمل کے لیے اس سے زیادہ کوئی خطرناک امر نہیں کہ موت کا خوف، شدائد کا ڈر، عزت کا پاس، تعلقات کے قیود، اور سب سے آخر قوت کا جلال و جبروت، افراد کے افکار و آراء کو مقید کر دے۔ ان کا آئینہ ظاہر، و باطن کا عکس نہ ہو۔ یہ وہی چیز ہے جس کو اسلام کی اصطلاح میں "نفاق" اور "استمان حق" کہتے ہیں اور جس سے زیادہ مکروہ اور مبعوض شے خدائے اسلام کی نظر میں کوئی نہیں۔ اسلام کی بیشتر خصوصیات میں سے ایک خصوصیت یہ ہے کہ اس کی ہر تعلیم موضوع بحث کے تمام کناروں کو محیط ہوتی ہے۔

☆ کسی کی جان و مال اور عزت و آبرو پر حملے کی صورت میں اس کو مدافعت کرنے کا پورا حق حاصل ہے۔ چاہے وہ اقوام کے خلاف اختیار کئے جانے والے عام آمرانہ طریقے ہوں یا آمریتوں کو تحفظ دینے والے تمام نظامات۔

☆ ایسے تمام عسکری طور طریقے جو انسانی اقدار و عرف کے خلاف ہوں جیسے کیمیاوی، نیوکلیائی اور حیاتیاتی اسلحے، آبادیوں کو نشانہ بنانا، گھروں کو بارود سے اڑا دینا، شہریوں کو ترک وطن پر مجبور کرنا وغیرہ۔

☆ - جغرافیائی، ثقافتی اور میڈیائی ماحول کو آلودہ کرنے کی تمام کوششیں۔ بسا اوقات دہشت گردی کی تمام اقسام میں فکری دہشت گردی سب سے زیادہ خطرناک ہوتی ہے۔

☆ - ہر ایسا اقدام جو قومی یا بین الاقوامی اقتصادیات کو تباہ کرنے، محتاجوں اور وسائل سے محروم لوگوں کو ضرر پہنچانے، سماجی اور اقتصادی امتیازات کو بڑھانے اور اقوام کو بھاری قرضوں کے جال میں پھنسانے کا ذریعہ ہو۔

☆ - ہر ایسا سازشی قدم جو اقوام کی آزادی و خود مختاری حاصل کرنے کی مرضی کو کچلنے اور ان پر ذلت آمیز معاہدے تھوپنے کے لئے اٹھایا جائے۔

نتائج

1- تشدد کا ہر وہ عمل جس کے ذریعہ کسی فرد یا جماعت کو کسی شرعی جواز کے بغیر خوف و ہراس میں مبتلا کیا جائے یا اس کی جان و مال، عزت و آبرو، وطن و دین اور عقیدے کو خطرے سے دوچار کیا جائے دہشت گردی ہے، خواہ یا جماعت و حکومت کی طرف سے۔

2- کسی بھی حکومت و ریاست کی طرف سے ایسی تدابیر اختیار کرنا جن سے کسی فرد اور جماعت کو اس کے واجبی حقوق سے محروم کیا جائے، یا ان کو کسی طرح کا نقصان پہنچایا جائے وہ ایک ناپسندیدہ عمل ہے۔

3- کسی بھی طرح کی ناانصافی کے خلاف مناسب اور مؤثر طریقہ پر آواز اٹھانا مظلوم کا ایک حق ہے۔ مظلوم کی طرف سے ظلم کا دفاع کرنا اس کا حق ہے۔

4- ظلم کرنے والوں کا تعلق جس طبقہ اور گروہ سے ہو، اس کا بے قصور افراد سے ظلم کا بدلہ لینا جائز نہیں ہے۔

5- ظلم وفساد، کے سدباب کی صورت یہ ہے کہ تمام لوگوں کو مساوی طریقہ پر عدل و انصاف فراہم کیا جائے، انسانی حقوق کا مکمل احترام، جان و مال اور آبرو کا مکمل تحفظ کیا جائے، نسلی، قبائلی، مذہبی اور لسانی امتیازات کا لحاظ کئے بغیر تمام انسانوں کو باعزت زندگی گزارنے کا موقع دیا جائے۔



This work is licensed under a [Creative Commons Attribution-NonCommercial-ShareAlike 4.0 International \(CC BY-NC-SA 4.0\)](https://creativecommons.org/licenses/by-nc-sa/4.0/)